

نعت خوانی اور اس کے تقاضے



تحریک اتحاد اہلسنت پاکستان

بِسْمِ اللَّهِ الرَّحْمَنِ الرَّحِيمِ
الصلوة والسلام عليك يا رسول الله ﷺ

نام کتاب : نعت خوانی اور اس کے تقاضے
سن اشاعت : ربیع الثانی ۱۴۳۹ھ بمطابق جنوری ۲۰۱۷ء
بارقoul : (ایک جزر)

سلسلہ مفت اشاعت نمبر : 86

ناشر : تحریک اتحاد اہلسنت پاکستان (کراچی)
مرکزی دفتر : میزبان فلو، داتا پارک منٹ، پریس چوک کھارادر، کراچی

﴿عرض ناشر﴾

”نعت خوانی اور اس کے تقاضے“ رسالہ آپ کے ہاتھوں میں ہے۔ یہ رسالہ تحریک اتحاد اہلسنت پاکستان کی جانب سے شائع کیا جا رہا ہے۔ تحریک اتحاد اہلسنت پاکستان کی جانب سے چار لاکھ سے زائد کتب اور رسالہ المصطفیٰ اور لاکھوں کی تعداد میں پمفلٹ مفت تقسیم کئے گئے ہیں۔ آپ حضرات سے گزارش ہے کہ سلسلہ مفت اشاعت کو مزید ترقی دینے کے لئے آپ ہمارے ساتھ مالی تعاون فرمائیں۔ شکریہ

گزارش

اگر آپ کو اس رسالے میں کسی بھی قسم کی کوئی غلطی یا کوئی کمی بیشی نظر آئے تو اسے اپنے قلم سے درست کر کے ہمیں بھیجئے تاکہ ہم آئندہ اشاعت میں اس کمی کو پورا کر سکیں۔

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

رسول اللہ صلی اللہ تعالیٰ علیہ وآلہ وسلم سے محبت سرمایہ اہل ایمان ہے اور محبت میں بے پناہ انکسار، محبوب خدا صلی اللہ تعالیٰ علیہ وآلہ وسلم کی یاد میں تڑپنا اور چلنا، ان کے حسن و سیرت کا بیان، ان کے تجربات و صفات کا بیان، ان کے بے مثل علیہ کا بیان فطری امر ہے۔ کیا وجہ ہے کہ دنیا کے ہر ہر گوشے میں سرکار کریم صلی اللہ تعالیٰ علیہ وآلہ وسلم کے چاہنے والوں کی کثرت ہے۔

کسی شاعر نے کیا خوب کہا

الفریقہ میں جا کے دیکھا دیکھا ہندوستان

اچین عرب امریکہ دیکھا دیکھا پاکستان

تیرے عاشق ہر جانب ہیں یمن ہو یا جاپان

میرے آقا شان والے میں تیرے قربان

رسول اللہ صلی اللہ تعالیٰ علیہ وآلہ وسلم کی شان و عظمت بیان کرنے کو مختلف نام دیے گئے ہیں جن میں عموماً تعریف، مدح، ثناء، تحمید، توصیف، شکر اور نعت کے الفاظ استعمال کئے جاتے ہیں لیکن کثرت کے ساتھ جو اصطلاح تعریف و توصیف مصطفیٰ صلی اللہ تعالیٰ علیہ وآلہ وسلم میں استعمال ہوئی ہے وہ نعت ہے۔

نعت کیا ہے؟؟؟

تاج العرب میں علامہ زبیدی لکھتے ہیں

”نعت کے مادہ ان، مع اور ت ہے۔ یہ لفظ جب باب ”ففتح

یفتح“ سے آئے تو اس کے معنی وصف کے ہوتے ہیں“

لسان العرب میں ابن منظور نے نعت کا معنی کسی ذات کا اپنی جنس کی دیگر انواع سے انحصار

ہونا لگتا۔

علیہ اور اوصاف بیان کرنے کے معنوں میں جامع ترمذی میں رسول اللہ صلی اللہ تعالیٰ علیہ و آلہ وسلم سے حضرت ابو بکر رضی اللہ تعالیٰ عنہ نے روایت نقل کی جس میں لفظ "نعت" استعمال کیا گیا۔ خلاصہ روایت یہ ہے کہ راوی کہتے ہیں کہ حضور صلی اللہ تعالیٰ علیہ و آلہ وسلم نے وہاں کے ماں باپ کا حال، علیہم سے بیان کیا۔ حدیث شریف کے الفاظ یہ ہیں

نَعْتُ لَنَا رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ أَنْبَوِي

ترجمہ: رسول اللہ صلی اللہ تعالیٰ علیہ و آلہ وسلم نے ہمارے لئے وہاں کے ماں باپ کا علیہ بیان فرمایا۔

وصف بیان کرنے کے لئے لفظ نعت کا استعمال سنن نسائی کی ایک حدیث میں ملاحظہ کیا جاسکتا ہے

فَإِنَّ رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ الشَّهْرَ هَكَذَا وَهَكَذَا وَهَكَذَا وَصَلَّى مُحَمَّدُ بْنُ عَبْدِ اللَّهِ بِنَدْوِي بِنَعْتِهَا قَلِيلًا .

(سنن نسائی، ج ۱، ص ۲۱۳۷)

ترجمہ: رسول اللہ صلی اللہ تعالیٰ علیہ و آلہ وسلم نے فرمایا مہینہ اتنے دنوں کا تھا ہے، محمد بن عبد اللہ نامی راوی نے اپنے دونوں ہاتھوں سے تمہیں بار بار اشارہ کر کے اس کا وصف بیان کیا۔

رسول اللہ صلی اللہ تعالیٰ علیہ و آلہ وسلم کے اوصاف و کمالات اور حال علیہ کے لئے لفظ نعت عابراں سب سے پہلے حضرت علی رضی اللہ تعالیٰ عنہ نے استعمال فرمایا اور اسے امام ترمذی نے شکل میں ان الفاظ کے ساتھ نقل کیا ہے

يَقُولُ نَاعْتُهُ لَمْ أَرُ قَبْلَهُ وَلَا بَعْدَهُ

ترجمہ: اور ان کی نعت پڑھنے والا کہتا ہے میں نے ان کی شکل خدا ان سے پہلے

لکھی کو دیکھا اور نہ ہی ان کے بعد کسی کو دیکھا۔

اسی طرح سنن داری نے "تَخِيفُ تَجِدُ نَفْتَ وَتَسْؤِلُ اللّٰهُ سَلْسِ الْهَلَةَ فَعَالِي عَلَيْهِ وَآلِهِ وَسَلَّمَ بِسِ السُّوْرَةِ" لکھ کر فقط نعت کو حضور صلی اللہ تعالیٰ علیہ وآلہ وسلم کی ذات کے ساتھ خاص قرار دیا۔

نعت خوانی آج کل کا رواج نہیں ہے بلکہ محفل نعت کا انعقاد چودہ سو سال قبل سے جاری ہے۔ آج سے چودہ سو سال قبل سرور کائنات صلی اللہ تعالیٰ علیہ وآلہ وسلم کی زبردست محفل نعت کا انعقاد ہوتا تھا جبکہ محفل نعت میں حاضرین صحابہ کرام علیہم الرضوان ہوتے تھے۔

حدیث شریف ﴿ حضرت عروہ بن زبیر رضی اللہ تعالیٰ عنہ سے روایت ہے کہ حضرت عائشہ صدیقہ رضی اللہ تعالیٰ عنہا نے فرمایا حضور صلی اللہ تعالیٰ علیہ وآلہ وسلم حضرت حسان بن ثابت رضی اللہ تعالیٰ عنہ کے لئے مسجد میں خبر رکھواتے، وہ اس پر کھڑے ہو کر شان رسالت میں تحریر اشعار پڑھتے۔ حضور صلی اللہ تعالیٰ علیہ وآلہ وسلم نے فرمایا کہ بیشک روح القدس (جبریل امین) بھی حسان کے ساتھ ہیں، جب تک حضور صلی اللہ تعالیٰ علیہ وآلہ وسلم کی طرف سے لڑتے رہیں گے۔

(ابوداؤد، جلد سوم، کتاب الادب، حدیث 1580، صفحہ 570، مطبوعہ دار الکتب الاسلامیہ)

حدیث شریف ﴿ حضرت سعید بن المسیب رضی اللہ تعالیٰ عنہ سے مروی ہے کہ حضرت فاروق اعظم رضی اللہ تعالیٰ عنہ حضرت حسان رضی اللہ تعالیٰ عنہ کے پاس سے گزرے اور حضرت حسان رضی اللہ تعالیٰ عنہ مسجد میں اشعار پڑھ رہے تھے، حضرت فاروق اعظم رضی اللہ تعالیٰ عنہ نے حضرت حسان رضی اللہ تعالیٰ عنہ کی طرف توجہ فرمائی۔ حضرت حسان رضی اللہ تعالیٰ عنہ نے فرمایا میں نے تو اس وقت بھی مسجد میں اشعار پڑھے ہیں جب تم میں بہترین ہستی (حضور صلی اللہ تعالیٰ علیہ وآلہ وسلم) موجود تھی، پھر حضرت حسان رضی اللہ تعالیٰ عنہ نے حضرت ابو بکر رضی اللہ تعالیٰ عنہ کی طرف دیکھا اور فرمایا کیا تم نے حضور صلی اللہ تعالیٰ علیہ وآلہ وسلم سے ٹکرا (جب میں آپ صلی اللہ تعالیٰ علیہ

یا اے علم کی نین میں اشعار پر مہکتا) آپ صلی اللہ تعالیٰ علیہ وآلہ وسلم فرماتے تھے یا اللہ میری طرف سے قبول فرما۔ اے اللہ تعالیٰ! روح القدس (جبریل امین) کے ذریعے حسان کی مدد فرما۔ حضرت ابو ہریرہ رضی اللہ تعالیٰ عنہ نے فرمایا ہاں۔

(نسائی، جلد اول، حدیث 719، صفحہ 219؛ مطبوعہ نوریہ کتب خانہ، بیروت)

ہر مسلمان نعت گو ہے، نعت پسند ہے، نعت خواں ہے اور نعت کر ہے۔ کتاب و سنت کا تقاضا یہی ہے کہ دنیا کا ہر انسان حضور صلی اللہ تعالیٰ علیہ وسلم کی نعت گوئی کرے۔

محفل نعت کے آداب

● نعت خواں با وضو نعت پڑھیں۔

● محفل نعت میں با وضو شرکت کی جائے۔

● نعت خواں اس تصور کے ساتھ نعت پڑھیں جیسے وہ بارگاہ رسالت صلی اللہ تعالیٰ علیہ وآلہ وسلم میں حاضر ہیں اور اللہ تعالیٰ کے محبوب اپنے رب کی عطا سے ہماری نعت کو سماعت فرما رہے ہیں۔

● محفل نعت کے شرکاء اپنی آنکھوں کو بند کئے دو زانوں ہو کر ادب کے ساتھ نعت شریف سنیں۔

● ایک نعت خواں جب نعت پڑھ رہا ہو اگرچہ وہ چھوٹے سے چھوٹا نعت خواں ہی کیوں نہ ہو تو اسٹیج پر موجود تمام افراد پر ضروری ہے کہ وہ ادب کو ملحوظ رکھتے ہوئے بات چیت کرنے سے گریز کریں مگر کوئی بہت ضروری بات کرنی ہو تو نہایت ہی دھیمی آواز میں کریں۔

● محفل نعت کے دوران شرکاء پر بھی ضروری ہے کہ وہ ادب کو ملحوظ رکھتے ہوئے بات چیت اور آپس میں مذاق مسخری سے گریز کریں۔

● بعض اوقات محفل نعت کے شرکاء، چیخ و جھجک کر نعت خواں کے ساتھ مل کر نعت پڑھتے ہیں، یہ بھی محفل نعت کے آداب کے خلاف ہے۔ نعت خواں کے ساتھ مل کر دھیمی دھیمی آواز میں

نعت پڑھیں۔

● محفل نعت میں جہاں جگہ ملے وہیں بیٹھ جائیں، آگے جانے کی خواہش میں لوگوں کو دھکے کران کا ذوق خراب کرنا بھی ادب کے خلاف ہے۔ اگر آگے بیٹھنے کی خواہش ہے تو پہلے آئیں۔

● اکثر دیکھا گیا ہے کہ نعت خواں کے اوپر نوٹ اُڑائے جاتے ہیں، یہ بھی محفل کے آداب کے خلاف ہے، جو کچھ بھی دیتا ہے نعت خواں کو بخش کریں اُڑانے سے گریز کریں۔

● محفل نعت کا آغاز اپنے مقررہ وقت پر ہو اور مقررہ وقت پر اس کا اختتام ہو کیونکہ جب وقت زیادہ ہوتا ہے تو لوگوں میں سستی اور غفلت پیدا ہونا شروع ہو جاتی ہے جو کہ محفل کے آداب کے خلاف ہے۔

نعت خواں اور نذرانہ

اگر کسی کو محفل نعت کرنی ہو تو اس کے پاس دیگر اخراجات کے علاوہ فقط نعت خواں حضرات کو دینے کے لئے پچاس ہزار یا ایک لاکھ روپے ہونے چاہئیں۔ ہم محفل کروانے والی انتظامیہ سے پوچھتے ہیں کیا نعت خواں حضرات کو نذرانہ دینا ضروری ہے؟

وہ جواباً کہتے ہیں کہ ہم کیا کریں، ہر نعت خواں نے اپنا سیکرٹری رکھا ہوا ہے جو نادم دینے سے قبل نذرانہ پکا کر دیتا ہے اور بعض نعت خواں حضرات نے تو گروپ بنارکے ہیں۔ ان کا ہاتھ بندھ چکا ہے، پچاس ہزار سے ستر ہزار روپے کا بیج ہے، اس طرح نعت خواں اپنی فیس وصول کرتے ہیں۔ آجیے ہم سنیوں کے امام شاہ احمد رضا خان فاضل بریلوی علیہ الرحمہ کی بارگاہ میں یہ سوال پیش کرتے ہیں

”زید نے اپنے پانچ روپے فیس مولود شریف کی پڑھوائی (نعت

پڑھنے) کے مقرر کردہ کئے ہیں، بغیر پانچ روپے فیس کے کسی کے

یہاں جانا نہیں“

امام احمد رضا خان فاضل بریلوی علیہ الرحمہ نے جواباً فرمایا

زیہ نے جو اپنی مجلس خوانی خصوصاً راگ سے چڑھنے کی اجرت مقرر کر رکھی ہے ناجائز و حرام ہے، اس کا لینا اسے ہرگز جائز نہیں، اس کا کھانا صرفاً حرام کھانا ہے۔ اس پر واجب ہے کہ جن جن سے فیس لی ہے یاد کر کے سب کو واپس کر دے، وہ نہ رہے ہوں تو ان کے وارثوں کو بھیجے، یہاں نہ چلے تو اتنا مال فقیریوں پر صدقہ کرے اور آئندہ اس حرام غوری سے توبہ کرے تاکہ گناہ سے پاک ہو۔ اذل تو سید عالم صلی اللہ تعالیٰ علیہ وآلہ وسلم کا ذکر پاک خود عمدہ طاعات، عبادات سے ہے اور طاعت و عبادت پر فیس لینا حرام، چنانچہ اس کی عبادت سے ظاہر کہ وہ اپنی شعر خوانی و زمرہ بندی (یعنی راگ اور رزم سے چڑھنے) کی فیس لینا ہے یہ بھی محض حرام۔ فتاویٰ عالمگیری میں ہے گانا اور اشعار پڑھنا ایسے اعمال ہیں کہ ان میں کسی پر اجرت لینا جائز نہیں۔

(فتاویٰ رضویہ جلد 23، صفحہ 724-725، مطبوعہ مکتبۃ المدینہ لاہور)

جو نعت خواں، نعت خوانی کی فیس وصول کرتے ہیں ان کے لئے لکھنؤ نگر یہ ہے۔ وہ اپنے امام کے اس فتویٰ پر غور کریں۔ مال کی محبت آپ کو پیچھے نہیں ہٹنے دے گی مگر صحت کریں اور علمائے اہلسنت کی مخالفت نہ کریں۔

﴿اگر نذرانہ ملے نہ کیا اور جو ملا وہ خاموشی سے لے لیا تو کیا حکم ہے؟؟؟﴾

ہوسکتا ہے کہ کسی کے ذہن میں یہ بات آئے کہ فتویٰ تو ان کے لئے ہے جو پہلے سے ملے کر لیتے ہیں، ہم تو ملے نہیں کرتے جو کہ ملتا ہے وہ تمہارے لئے ہے جیسا کہ ہمارے لئے ہے یہ نذرانہ جائز ہے۔ آئیے ہم ایسے لوگوں کو بھی سنیوں کے امام شاہ احمد رضا خان فاضل بریلوی علیہ الرحمہ کی بارگاہ میں لے چلتے ہیں اور امام سے اس کا جواب طلب کرتے ہیں

امام اہلسنت علیہ الرحمہ کے ماضی بریلوی علیہ الرحمہ فرماتے ہیں
 تلاوت قرآن عظیم بغرض ایصالِ ثواب و ذکر شریف میلادِ رسولِ صلی
 اللہ تعالیٰ علیہ وآلہ وسلم ضرور مجملہ عبادات و طاعت ہیں تو ان پر
 اجارہ (اجرت) بھی ضرور حرام و محذور (یعنی ناجائز) اور اجارہ (اجرت)
 جس طرح صریح عقد زبان (یعنی واضح قول و ذکر) سے ہوتا ہے، عرفاً
 شرط معروف و معهود (یعنی رائج شدہ احوال) سے بھی ہو جاتا ہے مثلاً
 پڑھنے پر صحوائے والوں نے زبان سے کچھ نہ کہا مگر جانتے ہیں کہ دینا
 ہوگا (اور وہ پڑھنے والے بھی سمجھ رہے ہیں کہ ”کچھ ملے گا“ انہوں
 نے اس طور پر پڑھا، انہوں نے اس نیت سے پڑھوایا، اجارہ ہو گیا
 اور اب دوسرے سے حرام ہوا۔

- 1۔ ایک تو طاعت (یعنی عبادت) پر اجارہ یہ خود حرام۔
- 2۔ دوسرے اجرت اگر عرفاً معین نہیں تو اس کی جہالت سے یہ
 اجارہ قاسدہ یہ دوسرا حرام۔

(آدابِ رضویہ، جلد 19، صفحہ 487، مطبوعہ دار الفکر، بیروت)

امام اہلسنت علیہ الرحمہ کے اس فتویٰ سے ظاہر ہو گیا کہ صاف لفظوں میں ملے نہ بھی ہو جب
 بھی جہاں پختہ یقین ہو کہ مل کر محفلِ نعت، قرآن خوانی، آیت کریمہ پڑھنے سے کچھ نہ کچھ
 رقم (کاف) یا قطعاً حقیقتاً سوٹ میں ہی ملے گا اور محفل کروانے والا بھی جانتا ہے کہ پڑھنے والے
 کو کچھ نہ کچھ دینا ہی ہے، پس ناجائز و حرام ہونے کے لئے اتنا کافی ہے کہ ”اجرت“ ہی ہے
 اور فریقین (یعنی دینے والے اور لینے والے) دونوں گنہگار۔

نعت خوانوں پر نوشتیں لسانا

نعت خوانوں پر نوشتیں لسانا محفلِ نعت کے آداب کے خلاف ہے۔ اس کے دو نقصانات ہیں۔

سب سے پہلے نوٹیں لگانے والے کا نقصان یہ ہے کہ وہ اپنے ضمیر پر غور کر لے، بار بار اٹھ کر نوٹیں لگانے کی وجہ سے آپ کے دل میں یہ خواہش تو پیدا نہیں ہو رہی کہ لوگ میری داد دلا کریں گے، میری سٹاٹوں کے ڈنگے بھیں گے۔ اگر یہ خواہش پیدا ہو گئی تو اسے ریا کاری کہا جاتا ہے جو کہ سراسر تباہ کاری ہے۔ لہذا عافیت اسی میں ہے کہ نعت خواں کو خاموشی سے ایک ساتھ رقم دے دی جائے تاکہ نام و نمود نہ رہا کاری اور نمائشی کام سے بچ جائیں۔

دوسرا نقصان نعت خواں کا ہوتا ہے، جب نوٹوں کی بارش ہونے لگتی ہے تو نعت خواں جتنا بھی اپنے آپ کو روک لے مگر توجہ نوٹوں کی طرف جاتی ہی ہے، پھر اس کا یہ عالم ہو جاتا ہے کہ نوٹوں کی بارش ہونے کی وجہ سے اس کا جوش و خروش بھی بڑھ جاتا ہے۔ جس شعر پر نوٹوں کی بارش تیز ہونا شروع ہوتی ہے، نعت خواں اس شعر کی تکرار، اس کے ساتھ ساتھ اضافی اشعار، آواز بھی پہلے سے زوردار لگانا شروع ہوتی ہے اور اس طرح اچھے خاصے نعت خواں کے اخلاص کا خون ہو جاتا ہے۔

گانوں کی طرز میں شور مچاتے ہوئے نعت پڑھنا

بعض نعت خواں گانے کی طرز پر نعت پڑھتے ہیں، مان کی نعشیں سنتے ہی ذہن میں نور اگانا آتا ہے، پوری کی پوری نعشیں مشہور اور سپر ہٹ مٹریں اور پاکستانی گانوں کی طرز پر ہوتی ہیں۔ ہو سکتا ہے کہ نعت خواں ہم سے کہیں کہ فلمی گانوں کی تعداد اس قدر زیادہ ہے اور اس کی طرز میں اتنی ہونچکی ہیں کہ اب کوئی طرز گانوں سے ہٹ کر نہیں ہو سکتی۔ چلے ٹھیک ہے مان لیتے ہیں کہ آپ کی بات سچی ہے مگر نعت خواں اتنا تو کر سکتے ہیں کہ ان طرزوں سے قصورزا بہت کر آہستہ طرز پر نعتیہ کلام پڑھیں تاکہ سنتے والوں کو گانے کی طرز محسوس نہ ہو۔

زیادہ اسپینڈ سے بھی نعت نہ پڑھی جائے کیونکہ اس سے بھی نعت کا تقدس برقرار نہیں رہتا بلکہ نہایت شور شراب ہوتا ہے۔ اسپینڈ سے نعت پڑھنے کی عادت زیادہ تر چھوٹے نعت خواںوں

میں پائی جاتی ہے۔ بڑے نعت خوانوں میں قدرے کم پائی جاتی ہے کیونکہ وہ نمبر دان کی دوڑ اور اپنے اہم کو ہر ہٹ کر دانے کے پکر میں نعت شریف کے آداب کو نظر انداز کر دیتے ہیں۔ یاد رکھئے اولیم یا اہم کا ہٹ ہونا اس کا عوام و خواص میں مقبول ہونا یہ کامیابی کی دلیل نہیں ہے بلکہ کامیابی تو یہ ہے کہ ہمارا نعت پڑھنا اور پارہ رسالت مآب صلی اللہ تعالیٰ علیہ وسلم میں منکورد قبول ہو جائے۔

ذکر کے ساتھ نعت پڑھنے کا حکم

آج کل ایک مخصوص قسم کے ذکر کا رواج عام ہو رہا ہے جس میں مطلق سے ایک مخصوص آواز جو مشابہ دَف ہے، صاف سنی جاتی ہے بلکہ بیان کرنے والوں نے بھی ہمیں بتایا اور دیکھا بھی گیا کہ مایک کو دونوں ہونٹوں کے درمیان یا بالکل قریب کر کے اس طرح ذکر کرتے ہیں کہ خزامیر کے مثل آواز پیدا ہوتی ہے۔ دَف وصول اور جھٹکار کی مثل آواز سنائی دی جاتی ہے اور اسم جلالہ (صلی اللہ علیہ وسلم) پر مستزاد (انسان) ہے کہ جھن جھن، ڈپک ڈپک یا اس کے مشابہ کچھ آوازیں صاف سنائی دیتی ہیں جو کہ شرعاً ممنوع ہے۔

لہذا آپ کی خدمت میں عالم اسلام کے جدید مفتیان کرام کے فتوے پیش کئے جا رہے ہیں جنہیں پڑھ کر یہ بات باآسانی سمجھ میں آجائے گی کہ ذکر کے ساتھ نعت شریف پڑھنا یا سننا جائز ہے یا نہیں؟

کیا ذکر کے ساتھ نعت خوانی جائز ہے؟؟؟

مفتی اختر رضا خان صاحب (جائیں حضور مطلق اعظم ہدیہ لاری)

آج کل ایک مخصوص قسم کے ذکر کا رواج عام ہو رہا ہے جس میں مطلق سے ایک مخصوص آواز جو مشابہ دَف ہے، صاف سنی جاتی ہے بلکہ بیان کرنے والوں نے یہ بات بھی بیان کی ہے کہ مایک کو دونوں ہونٹوں کے درمیان یا بالکل قریب کر کے اس طرح ذکر کرتے ہیں کہ

حزرا میر کے مثل آواز پیدا ہوتی ہے، بارہا کیسٹ سننے گئے اور دف بھکی آواز صاف سنائی دی جلتی۔ بعض مرتبہ طریقوں میں یہ صاف آشکار (واضح) ہے کہ محض ایک آواز مشابہ دف مسوم ہوتی ہے اور اسم جلالت " اللہ " اور انھیں ہوتا اس پر یہ مستزاد (اضافہ) ہے کہ چمن چمن یا اس کے مشابہ آوازیں صاف سنائی دیتی ہیں۔ ان امور سے صاف ظاہر ہے کہ یہ لوگ حکمت کی آوازیں جو مشابہ ساز و مسائل دف ہوں، نکالتے ہیں۔ کسی مباح شعر میں ان آوازوں کی اجازت نہیں ہو سکتی کہ حزامیر شرعاً ممنوع ہیں اور اس طرح وہ آوازیں جو مشابہ حزامیر ہوں ان کا بھی وہی حکم ہے یعنی حرام اور حرام۔

(2) سفر المظفر 1427ھ مطابق 3 مارچ 2006ء، صفحہ ۱۵۸ (ک)

علامہ سید آل رسول حسنین میاں برکاتی نظمی مارہروی (سابقہ قسین خانقاہ عالیہ، ریہامیر، مدبرہ مطہرہ) آج کل نعت خوانی کی محفلوں میں جس انداز سے نعتیں پڑھی جا رہی ہیں انھیں مذکور جبری کہا جاسکتا ہے نہ ذکر غنی۔ پاکستانی نعت خواں حضرات نے تو نعت کے آداب ہی اٹھا دیے ہیں، اب ان کی نعت خوانی شور و غوغا بن کر رہ گئی ہے۔ تین چار لوگوں کو ایک الگ مانچ پر بٹھا دیا جاتا ہے اور وہ اسم ذات یا کلمہ کی تکرار شروع کر دیتے ہیں، ساتھ ہی ساتھ سینے سے اس طرح کی آوازیں بھی نکالتے ہیں جو ٹھیک والے سازوں کا تاثر پیش کرتی ہیں۔ لگتا ہے جیسے وصول یا دف بج رہی ہو لہذا اس بات میں کسی شک و شبہ کی گنجائش نہیں ہے کہ نعت خوانی کے بیک گراؤ میں اللہ کے ذکر کو ساواظ الحکیمیت کے طور پر استعمال کرنا شرعی طور پر ناجائز ہے اور جب اس طرح سے نعت پڑھنا ناجائز ہے تو اسے سننے کے بارے میں بھی یہی حکم ہوگا۔ (15) سفر المظفر 1427ھ، 16 مارچ 2006ء)

مفتی محمد حسین رضا خان صاحب (شیخ الحدیث جامعہ عربیہ اسلامیہ، ہاتھکڑی شریف)

یہی آوازیں منہ سے نکالنا جس سے موسیقی کا دھوکہ ہو یا لوگ اسے موسیقی سمجھ کر موسیقی کا

لفظ اٹھائیں بلکہ ادب میں شامل ہے اور ہر ادب حرام ہے۔ واللہ تعالیٰ اعلم

محدث کبیر مفتی ضیاء المصطفیٰ اعظمی صاحب

نعت و منقبت اور قصیدہ خوانی میں دف بجانا سو ادب (ادب کے خلاف) اور مکروہ و ممنوع ہے، اس طرح الہی آواز منہ سے نکالنا اور نکالنا جس سے محسوس ہو کہ دف یا دیگر آلات موسیقی بجائے جا رہے ہیں۔ ممنوع و ناجائز (ناجائز) اور بے ادبی ہے، بلکہ ادب کی آواز میں منہ سے نکالنا قاصدوں کا طریقہ ہے۔ نعت شریف میں اور خاص اہم جلالت "اللہ" کے ساتھ اعجاز صوت مزاجیر (آواز مزاجیر) اختیار کرنے میں نوع اہانت بھی ہے۔ اس لئے اس کا عدم جواز شدید ہے اگرچہ نیت خیر ہو۔ لا الحسب صاحب صحیح و هو اللہ تعالیٰ اعلم۔ (فقیر ضیاء المصطفیٰ محدث کبیر)

مفتی قاضی شہید عالم رضوی صاحب (جامعہ اسلامیہ جامعہ دارالعلوم دیوبند شریف) نے دف کی آواز منہ یا کسی اور طریقہ سے بالقصد نکالنا بھی مردوں کے لئے مطلقاً مکروہ ہے۔ ذکر و نعت شریف میں اس کی کراہت اور اشد ہے۔ واللہ تعالیٰ اعلم

مفتی محمد اویب مظہر صاحب (دارالعلوم دیوبند کوئٹہ گریجویٹ) نے احتراز لازمی ہے خصوصاً اہم جلالت، اہم رسالت یا کلمہ شریف یا ذکر اس طرح کرنا کہ اگر موسیقی بجائے جانے کا شبہ ہو سخت ممنوع و ناجائز ہے۔

مفتی عبدالعزیز حقانی صاحب (دارالعلوم دیوبند کراچی) نے اعلیٰ حضرت علیہ الرضائی تصنیف "الکشف ضابطہ" میں تحریر فرماتے ہیں کہ (یعنی) ہر محل منہ جانا ہے کہ اس میں کسی خاص قسم کے آواز پیدا ہوگی وہ اس کے رنگ میں رنگ جائے گا (مثلاً وہ جانے کی معلوم ہونا چاہیے کہ موسیقی شریعت میں ناجائز ہے یا نہیں) ہر وہ طریقہ جس سے موسیقی پیدا ہوتی ہو وہ بھی شرعاً ناجائز ہے۔ صورت مسئلہ میں نعت

شریف کے بیک گراؤ میں اس طریقے پر ذکر اللہ کی نگرار کرنا جس سے سننے والے کو موسیقی معلوم ہو یا موسیقی کے ساتھ مشابہت ہو جائز نہیں، نعت خواں حضرات اور سامعین کو اس سے گریز کرنا چاہیے تاکہ نعت شریف اور ذکر اللہ کا تقدس برقرار رہے۔

مفتی ابوالانوار ندیم اقبال معینی (دارالافتاء دارالعلوم امجدیہ کراچی)

آج کل نعت خوانی کا جو طریقہ مروج (مروج) ہے کہ ایک شخص نعت پڑھتا ہے اور دوسرا ذکر کرتا ہے جس سے میوزک کی سی آواز پیدا ہوتی ہے شرعاً پسندیدہ طریقہ نہیں ہے۔ یہ بھی ایک ناپسندیدہ عمل ہے نعت خوانی جو کہ ایک نیک اور اچھا عمل ہے اور اصلاح کا سبب ہے۔ اس میں اس قسم کی لغویات کو شامل کر کے اسے بدحضرہ اور مضطرب نہ بنایا جائے جس سے خود شائقین میں اختلاف پیدا ہو لہذا نعت خوانی اور ذکر کو علیحدہ کیا جائے اور مذکورہ طریقے سے اجتناب و احتراز (پرہیز) کیا جائے۔ واللہ تعالیٰ اعلم بالصواب

مفتی ابوسامد احمد میاں برکاتی صاحب (مہتمم دہلی دارالافتاء دارالعلوم امجدیہ کراچی)

آج کل نعت خواں اس طرح ذکر کرتے ہیں کہ جس کی آواز مشابہت موسوع ہوتی ہے اور اسم جلالہ "اللہ" آوازیں ہوتا۔ اس پر مستزاد (اضافہ) ہے کہ چھن چھن یا اس کے مشابہ آوازیں صاف سنائی دیتی ہیں۔ ان امور سے صاف ظاہر ہے کہ یہ لوگ جھگڑا کی آوازیں جو مشابہ ساز (بہا) کو مانگیں دف ہوں، نکالتے ہیں جو کہ سخت ممنوع ہے۔ میں نے کئی نعت خوانوں کو اس کے متعلق سمجھایا بھی ہے اور روکا بھی ہے۔

مفتی محمد امجدی صاحب (مہتمم دارالعلوم ندوۃ ضریہ نگر سندھ)

آج کل جس طرح نعت خوانی میں ذکر کے ساتھ نعت پڑھنے کا رواج عام ہو رہا ہے جس میں ذکر کی آواز اصول کی مانند سنائی دی جاتی ہے جو کہ سخت ممنوع ہے۔ میں جن جن مجلسوں میں تقاریر کرتے جاتا ہوں وہاں نعت خوانوں کو ذکر کے ساتھ نعت پڑھنے سے روکتا ہوں۔

حال ہی میں حکمران سندھ میں منعقدہ عظیم الشان قتلِ نعت کے جلسے میں میری صدارت تھی وہاں بھی میں نے اس صورت میں صدارت قبول کی کہ جلسے میں ذکر کے ساتھ نعت خوانی سے پرہیز کیا جائے گا ورنہ میں نہیں آؤں گا۔

مصلحانِ کرام اور علماء کرام کو چاہیے کہ وہ نعت خوانوں کو روکیں تاکہ سرکارِ عظیم صلی اللہ تعالیٰ علیہ وآلہ وسلم کی شانِ خوانی گنجِ معنوں میں ہو۔

امیرِ دولتِ اسلامی مولانا الیاس قادری صاحب

کچھ عرصے سے ایک تبدیلی دیکھنے میں آ رہی ہے اور وہ یہ کہ مخصوص ٹیکنیک کے ساتھ جمع ذکر اللہ یا کھڑکھڑا کر کچھ اس طرح نعت خوانی کی جا رہی ہے بلکہ جس کی نعت خوانی کی طرف توجہ نہ ہو اور وہ اگر صرف سرسری طور پر ذکر والی نعت شریف کی آواز سننے تو شاید یہی سمجھے (معاذ اللہ) گانا بجا رہا ہے۔ یہ بات عاشقانِ مصطفیٰ صلی اللہ تعالیٰ علیہ وآلہ وسلم کی شانِ خوانی کو محض پڑھنے والے کے انداز کے سبب کوئی ظلمی گیت سمجھ بیٹھے۔

مرقعہ (روایت) ذکر والی نعت خوانی کے جواز و عدم جواز میں علماء اہلسنت کا اختلاف مل رہا ہے بعض مباح (جائز) کہہ رہے ہیں اور بعض ناجائز و حرام، جب بھی ایسی صورت پیدا ہو تو عاقبتِ اجتہاد (یعنی سچے) ہی میں پیدا ہوا کرتی ہے۔

میراجسن ظن ہے کہ ہر نعت خواں میرے آقا اعلیٰ حضرت علیہ الرحمہ کا چاہنے والا ہے اور حسنِ اتفاق سے ذکر کے ساتھ نعت پڑھنے والوں کی غالب اکثریت اعلیٰ حضرت علیہ الرحمہ ہی کے سلسلے میں بیعت بھی ہے اور سعادت مند مریدوں کے لئے اپنے مرشد کا ایک ہی اشارہ کافی ہے مگر ہمارے ہر مرشد سرکارِ اعلیٰ حضرت علیہ الرحمہ کا ایک اشارہ نہیں، متعدد ارشادات مل چکے ہیں جن کی روشنی میں ذکر والی نعت خوانی کا ترک ضروری ہو گیا کہ اس کی وجہ سے نہ صرف حقے کا امکان بلکہ فتنہ واقع بھی ہو چکا۔ امت کی خیر خواہی کے جذبے کے

تحت میری تمام نعت خوانوں سے ہاتھ جوڑ کر، پاؤں پکڑ کر مدنی التجا ہے کہ کوئی بھی نعت خواں اسلامی بھائی آئندہ ذکر و ادنیٰ نعت شریف کی ترکیب نہ بنائے بالغرض کوئی نعت خواں ایسا نکل بھی آئے جو میرے اہلی حضرت علیہ الرحمہ کے فرمودات اور فتاویٰ رضویہ کے بیان کردہ جزئیات سے عدم اتفاق کے سبب یا پھر اپنے نفس کے ہاتھوں مجبور ہو کر ذکر و ادنیٰ نعت خوانی سے باز آئے تب بھی دیگر نعت خواں اسلامی بھائی اس کی ریس نہ فرمائیں، اس سے انہیں بھی نہیں اور اس کی دل آزادی سے بھی باز رہیں۔ جن اسلامی بھائیوں کے گمروں میں سماعت کے لئے یادگانوں میں تہارت کے لئے ذکر و ادنیٰ نعتوں کی کمیشنیں ہیں، ان سے بھی مدنی التجا ہے کہ تھوڑا سا مالی خسارہ برداشت کرتے ہوئے ان میں سادہ نعتیں یا بیانات ڈب کر والیں اور نعت و سادہ کا دروازہ بند کرانے میں میری امداد فرمائیں۔

ایک اہم بات

آج کل مختلف فی وی صحلوں پر گھوگھاروں نے بھی نعتیں پڑھنا شروع کر دی ہیں، وہ نعت شریف ایسے پڑھتے ہیں جیسے گانا گارہے ہیں خصوصاً عامریاقت حسین، جنید جمشید، غم شیراز اور ان جیسے لوگوں نے نعت شریف کو مذاق بنا کر رکھ دیا ہے۔ اپنی نعتوں کے پس پردہ میوزک استعمال کرتے ہیں، نام نہادوں کے نام پر میوزک شامل ہوتا ہے جو کہ سخت حرام، حرام اور حرام ہے۔ یہ لوگ اس طرح نعت پڑھ کر گھگھاتے ہیں کہ ہم دین کی بڑی خدمت کر رہے ہیں حالانکہ یہ فعل حرام کے مرکب ہیں۔ ان کی میوزک والی نعتیں بھی نہ سنی جائیں کیونکہ جس طرح پڑھنا حرام ہے اسی طرح سنتا بھی حرام ہے۔

وہ مفتیان کرام اور علماء کرام جو ان تمام فتوؤں کی تائید کر چکے ہیں:

✽ مفتی قاضی عبدالرحیم صاحب (ہندوستان)

✽ مفتی محمد نعیم علی بارہ بنگوی صاحب (ہندوستان)

- ✽ مفتی محمد کمال صاحب (ہندوستان)
- ✽ مفتی محمد عیسیٰ صاحب (ہندوستان)
- ✽ مفتی عبدالرحیم نثر قادری صاحب (ہندوستان)
- ✽ مفتی خواجہ مظفر حسین صاحب (ہندوستان)
- ✽ مفتی محمد مظفر حسین رضوی صاحب (ہندوستان)
- ✽ مفتی محبوب رضا روشن قادری صاحب (ہندوستان)
- ✽ مفتی عبدالعظیم اشرف جانی صاحب (ہندوستان)
- ✽ مفتی محمد بلال رضوی صاحب (ہندوستان)
- ✽ حضرت علامہ مولانا اسماعیل جانی رحمۃ اللہ تعالیٰ علیہ (ہندوستان)
- ✽ حضرت علامہ سراج اعظم نوری صاحب (ہندوستان)
- ✽ حضرت علامہ مولانا منصور علی خان (ہندوستان)
- ✽ مفتی ابوہریرہ محمد صادق رحمۃ اللہ تعالیٰ علیہ (پاکستان)
- ✽ مفتی حسان رضا قادری صاحب (پاکستان)
- ✽ مفتی فیض الرحمن صاحب (پاکستان)
- ✽ مفتی محمد اکمل عطاء قادری صاحب (پاکستان)
- ✽ مفتی ابو الفضل نعمان شیراز قادری صاحب (پاکستان)
- ✽ مفتی محمد الیاس اشرفی صاحب (پاکستان)
- ✽ علامہ سید عبدالوہاب اکرم قادری صاحب (پاکستان)
- ✽ حضرت علامہ سید شاہ تراب الحق قادری صاحب (پاکستان)
- ✽ حضرت علامہ سید شاہ محمد الحق قادری صاحب (پاکستان)
- ✽ حضرت علامہ کوکب نورانی صاحب (پاکستان)
- ✽ حضرت علامہ مولانا آصف اشرف جلالی صاحب (پاکستان)

حضرت مولانا محمد الیاس قادری صاحب (پاکستان)

محترم حضرات! آپ نے عالم اسلام کے جید مفتیان کرام اور علماء کرام کے تاثرات پڑھے جس سے یہ بات واضح ہو گئی کہ ہمارے نعت خوانوں کو اس فعل حرام سے بچنا چاہیے کیونکہ ان تمام اکابرین اہلسنت کا یہ حلقہ فیصلہ ہے لہذا اب ہمیں اپنی انا کو پس پشت ڈال کر اپنا سر تسلیم خم کر لینا چاہیے۔

معلوم ہوا کہ موجودہ مرقعہ (رداع) ذکر کے ساتھ نعت پڑھنا حرام ہے۔ موجودہ مرقعہ (رداع) کے ساتھ نعت خوانی کی کیسٹ اسی ذی فروخت بھی حرام ہے۔ موجودہ مرقعہ ذکر کے ساتھ نعت خوانی کی کیسٹ اسی ذی خرید نا بھی حرام ہے۔

آئینے عہد کریں

سب سے پہلے مغل نعت کا انعقاد کروانے والی تنظیمیں، کمیٹیاں اور ان کے ذمہ دار عہد کریں کہ آئندہ اس طرح مغل نعت میں مرقعہ (رداع) ذکر نعت خوانوں کو نہیں کرنے دیں گے، بغیر ذکر والی نعتیں پڑھوائیں گے اور سنیں گے۔ اگر کوئی نعت خواں نہیں مانتا تو اسے اپنی مغل میں نہیں پڑھائیں گے۔

عوام یہ عہد کریں کہ ہم ایسی محافل میں شرکت نہیں کریں گے نہ ان نعت خوانوں کی کمیٹیاں اسی ذی خریدیں گے اور نہ ان کی کمیٹیاں اسی ذی فروخت کریں گے۔ ان شاء اللہ

نعت خوانوں کا غیر مناسب رویہ و اخلاقیات

نعت خواں جن کی پہچان اور حوالہ سرور کو نہیں ملی اللہ تعالیٰ علیہ وآلہ وسلم کی شان خوانی ہے انہی آقا کریم تاجدار کائنات صلی اللہ تعالیٰ علیہ وآلہ وسلم کا ارشاد پاک ہے کہ قیامت کے دن تم میں میرے سب سے زیادہ قریب وہ ہوگا جس کے اخلاق سب سے اچھے ہوں گے۔

مگر افسوس، افسوس کہ فی زمانہ نعت خوانوں سے بات کرنے، ان کو مشورہ دینے اور ان

کی اصلاح کرنے سے پہلے ہمیں کئی مرتبہ سوچنا پڑتا ہے۔ نہ جانے کیا جواب ملے؟ کہیں نعت خواں کا جواب ہماری بے عزتی کا سبب نہ بن جائے۔ ایک نعت خواں کو کسی عالم نے سمجھایا تو جواباً نعت خواں کہنے لگے آپ ہماری شہرت سے جلتے ہیں۔ ایک نعت خواں کو ایک مرتبہ فقیر نے بہت دھمکی آواز میں اسٹیج پر منظر اٹھا کہا کہ وقت مختصر ہے خیال رکھئے گا۔ بس یہ کہنا تھا کہ نعت خواں نے بلند آواز سے اٹھا شور مچایا کہ اسٹیج کے نیچے تک اس کی آواز پہنچی، لوگ یہ سمجھے کہ جھگڑا ہو گیا ہے۔

صوفیاء نے اتنی پیاداری بات کہی کہ اگر مبلغ کسی کی اصلاح کرنے سے اپنے دل میں بے عزتی کا خوف محسوس کرنے لگے تو یہ سامنے والے کے لئے ہلاکت ہے۔ ہمارا کردار تو اس قدر بلند ہونا چاہیے کہ ہم اپنی ذات سے اپنے کردار سے اپنے اعلیٰ اخلاق سے عوام کو متاثر کر کے ان کو دین دار بنائیں، نعت خوانی کو تبلیغ کا ذریعہ بنائیں، ہمارے ذریعے نوجوانوں کو نمازی بنائیں، ہمارے ہاں کی اصلاح کریں مگر آج کل معاملہ اس کے بالکل برعکس ہے۔

اللہ تعالیٰ ہمیں اعلیٰ کردار اور جذبہ نصیب فرمائے۔ آمین

فی زمانہ چند نعت خوانوں کو چھوڑ کر سب کے سب اسے بڑے آدمی ہو گئے ہیں کہ ان سے گفتگو کرنے کے بعد لوگ یہ کہتے ہیں کہ ملاقات سے قبل ہمارے دل میں ان کی بڑی عزت تھی مگر اب عزت ختم ہو گئی ہے۔ بس زیادہ نہیں کہوں گا آپ اشارے میں سمجھ جائیں۔

تصاویر سے مزین سی ڈیز اور اشتہارات

حرمِ مدائن سے نخلِ نعت کی آلاچ، ویڈیو کیسٹوں، ویڈیو سی ڈیز اور اشتہارات پر کتبۃ اللہ شریف اور مسجد نبوی شریف کی تصاویر شائع ہوتی تھیں مگر اب کتبۃ اللہ مسجد نبوی اور مقدس مقامات کی تصاویر کی جگہ نعت خوانوں کی بڑی بڑی تصاویر شائع ہوتی ہیں۔ تصاویر اس انداز سے شائع ہوتی ہیں جیسے ملائکہ ہو رہی ہے۔

یہ کام صرف اور صرف اپنا مذاق بنانے کے سوا کچھ بھی نہیں ہے، نہ اس سے تبلیغ دین کا کوئی پہلو نکلتا ہے اور نہ ہی مسلک کو قائم نہ پہنچتا ہے بلکہ عوام ان چیزوں کا مذاق اڑاتی ہے۔ نعت خواں حضرات محفل کی تاریخ دیتے وقت ان محافل کا انعقاد کرنے والی انتظامیہ کو سمجھائیں کہ وہ تصاویر والے اشتہارات شائع نہ کریں، صرف نعت خواں ہی نہیں بلکہ علماء کرام کی بھی تصاویر والے اشتہارات شائع نہ کئے جائیں کیونکہ اس سے مذہبی قائمہ بالکل نہیں ہوتا۔ اگر نعت خواں انتظامیہ کو سمجھا کر تصاویر شائع کروانے سے روکیں تو ضرور ان کی بات نہیں مانیں گے کیونکہ انتظامیہ نعت خوانوں کی قیادج ہے نعت خواں ان کے قیادج نہیں۔

مگر افسوس کہ یہ جذبہ ہمارے نعت خوانوں میں نہیں ہے۔ معلومات کے مطابق نعت خواں خود اپنی تصاویر کے الہم سے دھوڑ دھوڑ کر اچھی طرح تصاویر نکال کر انہیں پیش کرتے ہوئے کہتے ہیں کہ اس تصویر کو لگانا مست مجھ لئے گا، ایسے حضرات خود اپنے اخلاص پر غور کر لیں۔

اللہ تعالیٰ ایسے نعت خوانوں کو مقل سلیم اور قلم فہیم عطا فرمائے۔ آمین

نقیب کیسا ہونا چاہیے؟؟؟

کسی بھی مقرر کی کپیٹرنگ کرنے والے کو نقیب کہتے ہیں۔ محفل نعت میں آدھا وقت نقیب لے جاتے ہیں جو کہ اکثر اہل علم نہیں ہوتے اس لئے مانیک ہاتھ میں آتے ہی خلاف شرع اور بڑا حاحا کر اشعار بڑے ذور و شور سے پڑھتے ہیں اور اگر عوام داو قسین ندے تو سخت ناراضگی کا اظہار کرتے ہوئے نہ جانے کیا کیا کلمات کہتے ہیں۔

بعض محفلوں میں ایسے نقیب مانیک سنبھالے ہوتے ہیں جن کے اشعار سن کر ڈر لگتا ہے کہ کہیں ہمارے ایمان کو سخت نقصان نہ پہنچے جیسا کہ میں نے پہلے عرض کیا کہ محفل میں آدھا وقت نقیب لے جاتے ہیں اس لئے نقیب کا صاحب علم ہونا بہت ضروری ہے۔ اس نے جو

اشعار پڑھنے ہیں پہلے کسی مفتی یا مستند عالم دین کو سنا دے وہ جن اشعار کی اجازت دیں
بصرف وہ اشعار پڑھے جائیں اور ساتھ ساتھ عقائد اہلسنت پر اجماعیث بھی حوالے کے
ساتھ بیان کریں۔

اگر ہر قریب شہر شہر پانے کے بجائے احسن اعزاز میں علمائے اہلسنت کے نعتیہ اشعار
پڑھے تو محفل کا حقیقی مقصد حاصل ہو جائے گا۔ اس سلسلے میں انتظامیہ بھی ذرا محنت کر کے ظلم
رکھنے والے قریب کو مدعو کرے تاکہ کوئی خلاف شرع بات نہ ہو اور کسی کو بھی انگلی اٹھانے کا
موقع نہ ملے۔

علماء سے دوری

محفل نعت چارہ پانچ گھنٹے تک جاری رہتی ہے مگر یہ تمام نہیں دیا جاتا۔ اس بات میں کوئی شک
نہیں کہ محفل نعت روح کی غذا ہے مگر اس غذا کو برقرار رکھنے کا ذریعہ علماء کرام کے بیانات
ہیں۔ اول تو بہت کم محافلوں میں علماء کرام کے بیانات رکھے جاتے ہیں اور جہاں رکھے
جاتے ہیں وہاں عالم یہ ہوتا ہے کہ علماء کرام کو انہما کر دکھا جاتا ہے اور ثناء خوانوں کو خوب
موقع دیا جاتا ہے۔ آخر میں انتظامیہ درخواست کرتی ہے کہ علامہ صاحب المحفل مروج پر
ہے۔ اگر آپ مختصر بیان فرمادیں تو.....

یہ ہمارا حال ہے، ہم علماء سے دور ہو گئے۔ تھوڑی دیر کے لئے ہم ذرا سوچیں کہ نعت شریف
کیا ہے، نعت کی فعلیت کیا ہے، نعت سب سے پہلے کس صحابی نے لکھی اور پڑھی، نعت
پڑھنا کہاں سے جا رہا ہے، یہ سب ہمیں کس نے بتایا؟ تو جواب یہی آئے گا کہ علماء کرام
نے بتایا۔

آج ان علماء سے اتنی دوری کہ نعت خوانوں کو ان کی مرضی کے مطابق وقت دیا جائے اور وہ
نعت خواں انتظامیہ سے یہ کہہ کر کہ ہمیں دوسری جگہ جانا ہے اور ابھی پڑھے اور لکھانے لے کر

روان ہوتا ہے مگر اس عالم دین کو گھنٹوں بٹھا کر رکھا جائے کیا یہ زیادتی نہیں؟
 ہو سکتا ہے کہ کوئی یہ کہے کہ ہم تو علماء کو قائم دے دیتے ہیں جیسے ہی وہ آتے ہیں انہیں مانگیج دے
 دیا جاتا ہے اور وہ اپنی مرضی کے مطابق بیان کرتے ہیں۔ میرے بھائی یہ رویہ آپ کا مشہور اور
 سخت علماء کرام کے ساتھ ہوتا ہے کیونکہ وہ آپ کو منہ پر ستا دیتے ہیں۔ اس کے برعکس علماء
 کرام کے ساتھ انتظامیہ کا سلوک کسی سے ڈھکا چھپا نہیں ہے۔ کیا یہ علماء سے دوری نہیں؟؟؟

لاکھوں روپے کا صحیح مصرف

نعت خوانی کی محافل یا مدارس و لٹریچر

نعت خوانی کی محافلیں اہلسنت و جماعت کا شعار ہیں۔ یہ سلسلہ چاری و ساری رہتا چاہیے بلکہ
 اس جدید دور میں ہمیں اپنے مسلک کا پیغام پہنچانے، علم کی طرف لانے اور مال و داروں کو
 مدارس اور لٹریچر پر اپنا مال خرچ کرنے کا ذہن بنانے اور نو جوانوں کی ذہن سازی کا ذریعہ
 ان محافلوں کو بنانا چاہیے کیونکہ اس وقت ہمارے مدارس و مسائل نہ ہونے کی وجہ سے پسماندہ
 ہیں لٹریچر کی اشد ضرورت ہے مگر وسائل نہ ہونے کی وجہ سے لٹریچر کا فقدان ہے۔

اگر محافلوں پر خرچ ہونے والا لاکھوں روپے جو کہ نعت خوانوں، لکھیوں اور لنگر پر خرچ ہوتا ہے
 یہ روپیہ مختصر طور پر ان پر خرچ ہونے کے بعد بقیہ رقم مدارس اور لٹریچر پر خرچ کر دی جائے تو
 اس سے ہمارے مدارس، اداروں اور ترویج و اشاعت کو تقویت ملے گی۔ اس سلسلے میں سب
 سے پہلے محفل کا انعقاد کرنے والی انتظامیہ کا ذہن نری اور حکمت کے ساتھ بنایا جائے۔ اس
 معاملہ میں نعت خواں اپنے نفس پر چھری چلا کر انتظامیہ کا ذہن بنائیں کیونکہ انتظامیہ ان
 سے حائر ہوتی ہے وہ ضرور ان کی باتوں پر غور فکر کر کے عمل کرے گی۔

دوسرے مرحلے میں نعت خواں اور مہمان علماء و درویشان محفل حکیم عملی سے اپنے بیان کے
 ذریعے عوام کی ذہن سازی کریں، علم دین کی اہمیت، لٹریچر کی افادیت عوام کے ذہنوں میں

بٹھائیں تاکہ محفل نعت کا مقصد پورا ہو جائے اور عوام اہلسنت جب ان محفلوں سے انھیں تو اپنے اندر بیداری محسوس کریں اور دین کی خدمت کا جذبہ لے کر انھیں۔

عوام اہلسنت محافل سے دور کیوں ۲۲۲

اس کی یوں تو کئی وجوہات ہیں مگر بنیادی دو وجوہات ہیں۔ پہلی وجہ یہ ہے کہ ہمارے نعت خواں حضرات کا رویہ، ان کی ذہنیاتریں، نعت پڑھتے ہوئے شور مچانا، عوام سے ہار بار داد و تحسین مانگنا، یہ کہنا کہ ہاتھ اٹھا کر بولو، ہاتھ لہرا کر بولو، جو عاشق رسول ہے صرف دو بولے، ایسی حرکتوں کا پڑھنے لکھنے طبقے پر اچھا اثر نہیں پڑتا۔

دوسری وجہ یہ ہے کہ وقت کی پابندی نہیں ہوتی۔ جب دل چاہتا ہے محفل شروع کی جاتی ہے اور اختتام کا کوئی وقت نہیں ہوتا۔ اہل محبت دس بجے سے آکر بیٹھے ہوتے ہیں مگر وقت گزرنے کے ساتھ ساتھ ان کی صحت جواب دے جاتی ہے۔ جب محفل طویل ہوتی چلی جاتی ہے تو وہ اٹھ کر چلے جاتے ہیں۔ عوام اہلسنت کی ان محافل سے دوری وقت کی پابندی کا نہ ہونا ہے۔ پڑھنے لکھنے جو ان بھی ان محافل میں شرکت نہیں کرتے کیونکہ وہ جانتے ہیں کہ ہر کام میں وقت کی پابندی ضروری ہے اور ان محافل میں وقت کا خیال نہیں رکھا جاتا اس لئے وہ شرکت نہیں کرتے۔

ضرورت اس امر کی ہے کہ درجنوں شہداء خوانوں کو مدعو کرنے کے بجائے دو یا تین نعت خواں بلائیں، سخاوت سے محفل کا آغاز کریں، بہترین قاری مدعو کریں۔ اس کے بعد دو نعت خواں پڑھیں پھر ایک عالم دین بیان کریں۔ اس کے بعد منقبت، مصلوٰۃ و سلام اور دعا پر اس محفل کا دو گھنٹے میں پابندی کے ساتھ اختتام کر دیں۔

اگر ہم نے وقت کی پابندی کا خیال رکھا اور نعت خوانی کے آداب کو ملحوظ رکھا تو ہماری مجلسیں عروج پر ہوں گی اور وہ وقت دنیا نے دیکھا کہ جب ہمارے شہداء خواں اخلاص و آداب کو

بد نظر رکھ کر مٹھلیں منعقد کرتے تھے تو لوگ دور دراز سے اس قدر جمع ہو جاتے تھے کہ انتظامیہ پریشان ہو جاتی تھی، دور پائے کم پڑ جاتی تھی، لوگ دو دو گھنٹے کھڑے ہو کر محبت رسول صلی اللہ تعالیٰ علیہ وآلہ وسلم میں سرشار نعت شریف سنتے تھے مگر جب آج وہ تمام چیزیں رخصت ہو گئیں تو باوجود تمام تر سہولیات کے عوام اہلسنت مٹھلوں سے دور ہو گئی۔ ہو سکتا ہے کوئی یہ کہے کہ میڈیا کا دور ہے، لوگ گھر میں ہی سن لیتے ہوں گے، مگر بیٹے کر اس وقت نہیں گے جب وہ سی ڈی خریدیں گے۔ آپ سردے کر لیں خود رو کا غدار آپ کو بتائیں گے کہ میاں ایک وقت تھا جب سی ڈی ہزاروں کی تعداد میں فروخت ہوتی تھیں مگر اب وہ خریدار نہ رہے ایک نعت خواں کا اہم چند سو کی ماہ میں فروخت ہوتا ہے، اب یہ وقت آ گیا ہے۔

خواتین کا نعت پڑھنا کیسا؟؟؟

نعت خوانی اعلیٰ درجہ کی چیز ہے۔ اچھی اچھی بیٹوں کے ساتھ اللہ تعالیٰ اور اس کے محبوب صلی اللہ تعالیٰ علیہ وآلہ وسلم کی رضا کے لئے نعت شریف پڑھنا اور مستنابہر مسلمان خواہ مرد ہو یا عورت سبھی کے لئے باعث برکت و سعادت ہے۔

خواتین کا نعت شریف پڑھنا جائز ہے مگر کچھ شرعی فتووات ہیں۔ سب سے پہلے یہ چیز ہے کہ خواتین نعت اور بیان میں اپنی آواز پست رکھیں، غیر مردوں تک نہ پہنچے۔ چودھویں صدی کے مجدد امام اہلسنت الشاہ امام احمد رضا خاں قاضی بریلوی رحمۃ اللہ تعالیٰ علیہ کی خدمت میں عرض کی گئی: چند عورتیں ایک ساتھ مل کر گھر میں میلاد شریف پڑھتی ہیں اور آواز باہر تک سنائی دیتی ہے، جو نجی محرم کے مینے میں کتاب شہادت وغیرہ بھی ایک ساتھ آواز ملا کر پڑھتی ہیں یہ جائز ہے یا نہیں؟

اعلیٰ حضرت، امام اہلسنت الشاہ امام احمد رضا خاں قاضی بریلوی رحمۃ اللہ تعالیٰ علیہ جواب ارشاد فرماتے ہیں

نا جائز ہے کہ عورت کی آواز بھی عورت (یعنی بھانے کی چیز) ہے اور عورت کی خوش الحانی کراچی سے نکل گئی ہے۔

(نہج النبی، جلد 22، صفحہ 240)

معلوم ہوا کہ فطرت میلاد، سوئم، چٹلم اور برسی کے مواقع پر عورتیں با آواز بلند خصوصاً مانگ پر نعت شریف نہ پڑھیں اور نہ ہی بیان کریں کیونکہ اس سے عورت کی آواز باہر نکلی دیتی ہے، غیر مردوں تک پہنچتی ہے جو کہ گناہ ہے۔ لہذا ہماری خواتین کو احتیاط کرنی چاہیے۔ ہاں البتہ چار دیواری میں جہاں کسی غیر مرد تک آواز نہ پہنچے نعت و بیان میں حرج نہیں۔

اے مسند حسان کے وارثوں !!!

میری آپ سے کوئی ذاتی دشمنی نہیں ہے اور نہ ہی میرے دل میں آپ حضرات کے لئے کوئی بغض و عداوت اور حسد ہے، آپ سے میری یہ تمام عرض گزریاں صرف اور صرف مسلک حق اہلسنت کو نقصان سے بچانے اور فطرت نعت کا اصل مقصد حاصل کرنے کے لئے ہے۔ اے جھوم جھوم کر میرے آقا صلی اللہ تعالیٰ علیہ وآلہ وسلم کی نعت پڑھنے والو! ہم اس وقت ہر طرح سے کمزور ہیں۔ ایک طرف بد مذہبیت ہمیں نقصان پہنچا رہی ہے تو دوسری طرف ہمارے اپنے ہی ائمہ پیدا ہونے والے فتنوں نے ہمیں ائمہ سے کھوکھلا کر دیا ہے، ایسے نازک دور میں ہمارا مسلک مزید نقصان کا شکار نہیں ہو سکتا۔

خدا را! میری بات کو سمجھو ہم کس کس محاذ پر لڑیں گے، ہم اب اپنا کتنا دفاع کریں گے، کیا یہ بہتر نہیں ہے کہ ہم اللہ تعالیٰ اور اس کے رسول صلی اللہ تعالیٰ علیہ وآلہ وسلم کی رضا کے لئے اپنی انایت کو ختم کر دیں۔ دل میں جو حب جاو، حب مال اور شہرت کا زہر بلا سوا پیدا ہو رہا ہے، اس کو اپنے دل سے نکال کر فقط جلوۂ محبوب صلی اللہ تعالیٰ علیہ وآلہ وسلم سے اس دل کو بسا لیں اور زبان پر یہ شعر جاری ہو

آباد اسے کر دے دیراں ہے دلِ عامی
جلوے تیرے بس جائیں آباد ہو دیرانہ

اڈا اے سرور کو نین صلی اللہ تعالیٰ علیہ وآلہ وسلم کے ثنا خوانو! اے شیع رسالت صلی اللہ تعالیٰ علیہ
وآلہ وسلم کے پردانو! محفلِ نعت کے اصل مقصد کے حصول کے لئے ہمارا ساتھ دو، محفلِ نعت
کو تبلیغِ دین کا ذریعہ بنانے کے لئے، محفلِ نعت کو مسک کی ترویج و اشاعت کا ذریعہ بنانے
کے لئے، محفلِ نعت کے ذریعے انتساب برپا کرنے کے لئے مددگی اور پریشانِ عوام کو قریب
لانے کے لئے، علم کی روشنی پھیلانے کے لئے اور اپنی بخشش و نہات کے لئے مل کر جدوجہد
کریں۔

ہمارے مفتیانِ کرام اور علمائے کرام کو بھی چاہیے کہ وہ بھری مجلسوں اور بڑے جلسوں میں
نعت خوانوں کے متعلق سخت الفاظ استعمال کرنے کے بجائے شفقت اور احسن طریقے سے
ان کی اصلاح کریں تاکہ نعت خوانوں کے دلوں میں مفتیانِ کرام اور علماء کرام کا وقار برقرار
رہے۔

ضرورت اس امر کی ہے کہ نعت خواں اپنی ذمہ داری کو احسن طریقے سے ادا کریں تاکہ پھر
وہی نہ سوز اور روحانی محفلوں کا انعقاد عمل میں آئے۔ علماء کرام کی شکایات اور لوگوں کے
اعتراضات کا خاتمہ ہو اور آپس میں ہم آہنگی پیدا ہو سکے۔

اللہ تعالیٰ ہم سب کو محفلِ نعت کا صحیح مقصد سمجھنے اور اس کے آداب کو ملحوظ رکھنے کی توفیق عطا
فرمائے۔ آمین ثم آمین

نعت رسول پاک ﷺ ہے نظمی کا مقصد حیات
قبر میں بھی لیوں پہ ہو سرکار ﷺ کی ثناء فقط



قرآن شریف سیکھنے والے خواہش مند خواتین و حضرات رابطہ فرمائیں

مدرسة المصطفیٰ پاکستان

میزبان فلوور، ایٹا پارکسٹ، پولیس چوکی کھارادر، کراچی۔	داتا اپارٹمنٹ
صبح 8:00 بجے سے 12:30 اور پھر 2:00 بجے سے رات 9:00 بجے تک	
کافری بازار ٹھکانہ، کراچی	محمد ی مسجد
صبح 8:00 بجے سے 12:30 اور پھر 2:00 بجے سے رات 9:00 بجے تک	
ٹھکانہ اولیاء اکین، کراچی	گھٹری مسجد
صبح 8:00 بجے سے 12:30 اور پھر 2:00 بجے سے رات 9:00 بجے تک	
کافری بازار ٹھکانہ، کراچی	قاضی مسجد
صبح 8:00 بجے سے 12:30 اور پھر 2:00 بجے سے رات 9:00 بجے تک	
(برائے خواتین) O.T 9/105 کافری بازار ٹھکانہ، کراچی	نور قاضی مسجد
صبح 8:00 بجے سے 11:00 اور پھر 2:00 بجے سے شام 5:00 بجے تک	
(برائے خواتین) انارکلی کے قریب، پولیس چوکی کھارادر، کراچی	داتا اپارٹمنٹ
دوپہر 2:00 بجے سے شام 5:00 بجے تک	
ٹانگی سینٹر نزد اکوٹریف کینک	لی مارکیٹ
صبح 8:00 بجے سے 12:30 اور پھر 2:00 بجے سے رات 9:00 بجے تک	
گولنگ ٹھکانہ، کراچی	بادامی مسجد
صبح 8:00 بجے سے 12:30 اور پھر 2:00 بجے سے رات 9:00 بجے تک	

منجانب: مدرسة المصطفیٰ پاکستان دریا نظام تحریک اتحاد اہلسنت پاکستان

پتہ: میزبان فلوور، ایٹا پارکسٹ، پولیس چوکی کھارادر، کراچی

موبائل نمبرز: 0333-2316556, 0333-3522403, 03132162433

پیغامِ اعلیٰ حضرت

امام احمد رضا خاں فاضل بریلوی رحمۃ اللہ تعالیٰ علیہ

یاد رہے بھائیوں تم سب مصطفیٰ صلی اللہ تعالیٰ علیہ وآلہ وسلم کی بھولی بھالی بھیڑیں ہو، بھیڑیے تمہارے چاروں طرف ہیں، یہ چاہتے ہیں کہ تمہیں بہکا دیں، تمہیں فتنے میں ڈال دیں، تمہیں اپنے ساتھ جہنم میں لے جائیں، ان سے بچو اور دور بھاگو۔ دیر نہ ہوئے درافضی ہوئے، نچری ہوئے، چکڑا لوی ہوئے، غرض کتنے ہی فتنے ہوئے اور ان سب سے بچنے کا نہ صوبی ہوئے جنہوں نے ان سب کو اپنے اندر لے لیا۔ یہ سب بھیڑیے ہیں تمہارے ایمان کی تاک میں ہیں ان کے عملوں سے اپنا ایمان بچاؤ۔ حضور اکرم صلی اللہ تعالیٰ علیہ وآلہ وسلم رب المعزز جل جلالہ کے نور ہیں، حضور سے صحابہ روشن ہوئے، ان سے تابعین روشن ہوئے، تابعین سے قبیح تابعین روشن ہوئے، ان سے ائمہ مجتہدین روشن ہوئے، ان سے ہم روشن ہوئے۔ اب ہم تم سے کہتے ہیں یہ نور ہم سے لے لو ہمیں اس کی ضرورت ہے کہ تم ہم سے روشن ہوو اور یہ ہے کہ اللہ و رسول کی جی محبت ماننے کی تعظیم اور ان کے دوستوں کی خدمت اور ان کی تحریم اور ان کے دشمنوں سے جی عداوت جس سے خدا اور رسول کی شان میں کوئی توہین پاؤ پھر وہ تمہارا کیسا ہی پیارا کیوں نہ ہو فوراً اس سے جدا ہو جاؤ جس کو بارگاہ رسالت میں ذرا بھی گستاخ دیکھو پھر وہ تمہارا کیسا ہی بزرگ معظم کیوں نہ ہو، اپنے اندر سے اسے دودھ کی کھسی کی طرح نکال کر پھینک دو۔

(وصایا شریف، صفحہ نمبر ۱۳ مولا نا حسنین رضا)

مدرسۃ المصطفیٰ پاکستان (کراچی)